
ई० Jo छठी शती में बुद्ध दो बार कौशाम्वी जो वत्स राज्य की राजधानी 
थी, में पधारे । ई० go तीसरी शती में दत्स राज्य मोये साम्राज्य के अन्तंगत था । T 
इस काल की एक खंडित लाट कौशाम्बी के खंडहरों में आज भी वतंमान है । द 
दुसरी लाट जिस पर अशोक कां धर्मादेश अंकित है इलाहावाद के किले के भीतर : í 
स्थित है। इस स्तम्भ पर बाद में गुप्त राज-कवि हरिषेण द्वारा रचित समुद्रगुप्त की | 
मनोहारी प्रशस्ति उकेरी गयी जिससे स्पष्ट है कि गुप्त काल में इलाहाबाद की | 
महत्ता थी। | है 

वत्स राज्य या प्रयाग क्षेत्र, शुंग, कुषाण तथा गुप्त राजाओं के अधीन भी i 
रहा । तीनों युगों की महत्वपुर्ण पुरातात्विक सामग्री सामने आयी है। चीनी यात्री 
फाह्यान पाँचवीं तथा ह्वोनसांग सातवी शताब्दी में इलाहाबाद आए थे | aia 
सांग ने लिखा है कि तीर्थ यात्री मोक्ष प्राप्ति के लिए एक वृक्ष से नदी में कूद कर 
l माण त्याग करते थे। यह अक्षयवट नामक वृक्ष ही रहा होगा । इस प्रक्रिया का 
E व्यापक उल्लेख प्राचीन साहित्य में मिलता है । 

१९वीं शती में प्रयाग क्षेत्र JAT शासकों के अधीन आया । इस समय 
Fel एक प्रधान प्रशासन केन्द्र बन गया था। १५६२ में बादशाह अकबर कड़ा 
पहुंचा । कुछ लोगों ने उसका विरोध किया | किन्तु अकबर ने उन्हे तुरन्त 
कुचल दिया। । | 


> 


+ 


aa क 


१५७५ में अकबर पुनः इलाहाबाद आया ओर संगम स्थित किले की 
आधार शिला रखी । नगर का नाम भी 'इलाहाबास' रखा गया । जब किला बन 
गया तो प्रांत की राजधानी जौनपुर से इलाहाबाद स्थानांतरित कर दी गई। 
बीरबल भी प्राय: इलाहाबाद आया जाया करता था । अक्षयवट किले की चाहर- 
दीवारी से घिर गया ।. इलाहाबाद में खुसरो की मृत्यु हुई । जहांगीर के समय 
इलाहाबाद की राजनंतिक महत्ता कम हुईं | मुगल सल्तनत के दुबल होने के कारण 


१५०८ में सादतअली खां ने इलाहाबाद तथा उसके निकटवर्ती क्षेत्रों को ईस्ट 
इंडिया कम्पनी को दे दिया | १5३४ में इलाहाबाद प्रान्त की राजधानी घोषित 

११ अगस्त १६४६ को लाल किले में राष्ट्रीयध्वज फहराते हुए 
भारत के प्रधानमंत्री जवाहरलाल नेहरू 

१४ अप्रैल, १६३० को मोतीलाल नेहरू और जवाहरलाल नेहरू, 
केन्द्रीय नैनी जेल के बाहर 

(३) 
हुई । दो वर्ष बाद इसे फिर आगरा स्थानान्तरित कर दिया गया । १८५८ में लार्ड 


केनिंग ने नाथे वेस्टने सूबा कल्पित कर पुनः इलाहाबाद को राजधानी का गौरव 
प्रदान कर दिया । 


१८५७ की क्रान्ति में इलाहाबाद नगर की महत्वपूर्ण भूमिका रही। ५ जून 
को कानपुर के सेना कमांडर, सर ह्यूम व्हीलर ने इलाहाबाद सुचना भेजी कि 
किले की हर प्रकार से रक्षा की जाय क्योंकि बागियों का आतंक जोर पर है। 


६ जून को इलाहाबाद में क्रांति ने भीषण रूप धारण कर लिया । छठी नेटिव 
बटालियन ने बगावत कर दी। उसके सिपाहियों ने अनेक गोरे अधिकारियों को 
मार डाला ! अनेक घर जला या लूट लिए। जेल से भी कंदी मुक्त कर दिए गए । 
सरकारी खजाने को लूटा Tari लूटमार में स्थानीय रेजिमेंट तथा गोरे 
सिपाहियों, दोनों का हाथ था । कहा जाता है कि मेवायत जाति के लोगों ने सिपाही 
तथा रिसालदारों को भड़काया। इस योजना के लिए संदाबाद में एक पंचायत 
बुलाई गयी थी । 

कुछ समय पश्चात्‌ बगावत को और सुनियोजित किया गया । मौलवी 


लियाकतभली जो दोआबा के एक फ़क्रोर थे, विद्रोहियों .के साथ ७ जून को 


इलाहाबाद पहुंचे | उसने खुसरोवाग में डेरा डाला और अपने को दिल्ली के 
बादशाह हारा नियुक्त गर्वनर घोषित कर शासन का झण्डा गाड़ दिया । उसने 
कोतवाल, थानेदार तथा तहसीलदारों की भी नियुक्ति कर दी। अंग्रेजों की 
बढ़ती शक्ति को देखकर लियाकत अली १६ जून को इलाहाबाद से भाग गये । बाद 
में वे पकड़े गये और उन्हें काले पानी को सजा दी गई । १२ जून से १६ जुन १५५७ 
तक गोरी सेनाओं ने इलाहाबाद नगर को तहस नहस कर डाला। प्रति दिन 
संकड़ों संदिग्ध विद्रोही तथा निरपराध लोग पकड़े जाते रहे और उन्हें मृत्यु दण्ड 
दिया गया । कहा जाता है कि ३ घण्टे ४० मिनट में कोतवाली के निकट एक नीम 
के पेड़ से ६३४ व्यक्तियों को लटका कर फाँसी दी गयी । अपने सम्मान की रक्षा 
के लिये बहुत सी स्त्रियों ने कूंओं में कूद कर आत्महत्या कर ली । १७ जूत को 
जब SIA इलाहाबाद पहुँचा, तो उसने पेड़ों पर लटके अनेक शव देखे । कहा जाता 
है कि आठ गाड़ियां प्रति दिन, तीन महीने तक विभिन्न स्थानों से इन शवों को 


_ CC-0. In Public Domain. UP State Museum, Hazratganj. Lucknow 


aes गज | 


Digitized by Sarayu Foundation Trust, Delhi and eGangotri 


( ४9) 


संकलित करती रहीं। जॉन Ho के अनुसार क्रान्ति में शहीद होने वाले व्यक्तियों 


की संख्या ६००० थी। नगर सीमा के आठ तथा कुछ निकटवर्ती गाँवों को भी गोरों 
ने जला दिया था | 


वयस्कों के अतिरिक्त, बालकों ने भी १८५७ की क्रांति में भाग लिया । हाथ 
में झंडे लिए बालक कोतवाली के निकटवर्ती गलियों से निकल कर मुख्य सड़क पर 
आये थे। गोरे सिपाही इनके उत्साह को देख कर अचम्भित हुए । फिर भी उन्‍होंने 
इनके साथ अमानवीय व्यवहार किया। एडमानस्टन ने लिखा है कि बालकों के एक 
पूरे झुंड को फांसी पर लटका दिया गया था । 

१८५७ की क्रान्ति किसी न किसी प्रकार जुलाई १८५८ तक चलती रही । 


गंगा पार, तथा जमुना पार क्षेत्रों में उपद्रव होते रहे। फजल आजम तथा बेनी 
बहादुर इस अंतिम अभियान के नेता थे। 


१८५८ में ध्वस्त नगर की राख पर गोरी सरकार ने एक नया नगर 
बप्ताया | इसी वर्ष राजधानी आगरा से इलाहाबाद स्थानांतरित कर दी गयी। 
इलाहाबाद में स्वतन्त्रता का सर्वप्रथम बिगुल १८५७ में ही बजा था। 


अखिल भारतीय राष्ट्रीय कांग्रेस के तीन अधिवेशन बम्बई, कलकत्ता तथा 
मद्रास में सम्पन्न हुए। इलाहाबाद से इन अधिवेशनों में कई प्रतिनिधि गये । इनमें 
विशम्भरनाथ, अयोध्यानाथ, मदनमोहन मालवीय तथा सुरेन्द्रनाथ सेन के 
नाम उल्लेखनीय है । चतुर्थ अधिवेशन १८५५ में इलाहाबाद में हुआ। गोरी सरकार 
ने अधिवेशन पंडाल के लिए कोई समुचित स्थान नहीं दिया । अन्त में, दरभंगा के 
महाराजा ने अपना महल (अब दरभंगा कालोती में खंडित) कांग्रेस के अधिवेशन के 
लिए दे दिया । इस अधिवेशन के अध्यक्ष फिरोजशाह मेहता थे । 


पुनः कांग्रेस का आठवां अधिवेशन १५६२ में इलाहाबाद में डब्ल्यू० सी० 


बनर्जी की अध्यक्षता में हुआ। इस सम्मेलन में आबकारी, पुलिस तथा सेवा : 


आयोग विभाग के कार्य कलापों की तीखी आलोचना की गई । 


_ eat सदी के उत्तर काल की प्रमुख विशेषता राष्ट्रीय जागरण हे । २३ 
मार्च १८७४ की “कविवचन सुधा” में भारतेन्दु ने एक प्रतिज्ञापत्र प्रकाशित करके 

विदेशी वस्त्रों का बहिष्कार का आह्वान किया था ag प्रतिज्ञापत्र इलाहाबाद 
में भी बंटा ar | 


२०वीं शती के प्रारम्भ से ही इलाहाबाद नगर अधिक राजनैतिक गति- 
विधियों में भाग लेने लगा था | 

१६०१ में काँग्रेस का वाषिक अधिवेशन कलकत्ता में हुआ । इसमें दक्षिण 
अफ्रीका में भारतीयों पर रंग-भेद तथा उत्पीड़न के सम्बन्ध में एक प्रस्ताव हुआ । 
गांधी जी इस सम्मेलन में उपस्थित थे। १६०६ की कलकत्ता कांग्रेस ने, जिसके 
अध्यक्ष दादाभाई नौरोजी थे, सर्वप्रथम पूर्ण causa’ का प्रस्ताव पारित किया | 
१६०७ में इलाहाबाद विश्वविद्यालय के दो छात्र, संजूरअली सोख्ता तथा सुन्दरलाल 
के निमन्त्रण पर लोकमान्य तिलक, बिपिन चन्द्र पाल तथा लाला लाजपतराय, 
इलाहाबाद आए। इन नेताओं ने नगर में कई सभाओं को सम्बोधित किया, जिससे 
राष्ट्रीय भावना को एक नया मोड़ मिला | राजनैतिक गतिविधियों में भाग लेने के 
कारण सन्‌ १६०६ में ये दोनों छात्र विश्वविद्यालय से निष्कासित कर दिये गये। उसी 
दौरान कानून के विद्यार्थी नित्यानन्द चटर्जी ने युरोपियन क्लब (जिसमें इस समय 
लोक सेवा आयोग का कार्यालय है) पर एक बम फेंका । 


१६०१ में मोतीलाल नेहरू प्रांतीय राजनैतिक सम्मेलन के अध्यक्ष बने। 
इसी सम्मेलन के पश्चात्‌ राजनीति में उनका सक्रिय प्रवेश हो गया । 


लाहौर की भारतमाता सोसाइटी को प्रेरणा से इलाहाबाद में १६०७ में 
'स्वराज्य' साप्ताहिक पत्र प्रकाशित हुआ। इस प्रसिद्ध उद्‌ पत्र की कहानी 
दिल को दहलाने वाली है । १६०७ तथा १६१० के बीच २६ वर्ष में इसके कुल ७५ : 
an प्रकाशित हुए । प्रकाशित लेखों ने राष्ट्र को नवीन चेतना प्रदान की । सरकार 
को इसका प्रकाशन पसंद नहीं था और वे इसके संपादकों को तंग करती रही । इतनी 
सीमित अवधि में, इतना अधिक उत्पीड़न तथा त्याग शायद ही किसी अन्य पत्र ने 
इस देश में देखा हो । समय समय पर इसके सभी सम्पादक एक एक कर पकड़ 
लिए गये और उन्हें लम्बी तथा कठोर सजाएं दी गई । स्वराज्य के सम्पादक 
होतीलाल को १० वर्ष और बाबुराम हरि को २१ वर्ष की काले पानी की सजा दी 
गयी | संभवतः संसार के इतिहास में शायद ही कोई दूसरा ऐसा पत्र होगा जिसके 


CC-0. In Public Domain. UP State Museum, Hazratganj. Lucknow 


Digitized by Sarayu Foundation Trust, Delhi and eGangotri 


( ६) 
सम्पादकों को २१ वर्ष में कुल मिलाकर १२५ वर्षं की सजा दी गयी हो। 
निरंतर कुठाराघात के कारण १६१० में पत्र को बंद करना पड़ा | 


प्रयाग में छपने वाले 'अभ्युदय” के जन्मदाता मदनमोहन मालवीय थे। 
मालवीय 'माडरेट' सुधारवादी थे । १६०८ में पुरुषोत्तमदास टंडन इसके संपादक 
हुए। बाद में कृष्णकान्त मालवीय, वेंकटेश नारायण तिवारी तथा पदुमकांत 
मालवीय ने इसका सम्पादन किया । १४३० से १६३२ के राष्ट्रीय तथा क्रांतिकारी 
आंदोलनों में इस पत्र की अभूतपूर्वं भूमिका रही । 


इलाहाबाद से प्रकाशित 'अभ्युदय' तथा 'भविष्य' नामक पत्रों ने राष्ट्रीय 
जागरण में बड़ा योगदान दिया, किन्तु प्रेस एकट की कठोर धाराओं के कारण ये 
दोनों पत्र बन्द हो गये । 


१६०६ में इलाहाबाद, क्रान्तिकारियों का कार्ये-क्षेत्र बन गया था। सरदार 
अजीत्सिह, सूफी अम्वा-प्रसाद, मौलाना हजरत मोहानी तथा राजा महेबद्रप्रताप, 
चौक गंगादास स्थित gawa के निवास स्थान पर विचार विनिमय करते थे। 
आचायं atala तथा गणेशशंकर विद्यार्थी भी यदा कदा इन गोष्ठियों में भाग 
लेते थे । 


१६०8 में ही सुन्दरलाल ने इलाहाबाद से 'क्म॑योगी? नामक पाक्षिक पत्र 
निकाला | उस समय यह उग्र विचारों का पत्र था। कुछ समय बाद वह MAT- 
हिक हो गया । वह पत्र वड़ा लोकप्रिय रहा | उसकी १०००० प्रतियां बिकती थीं । 
इलाहाबाद मे प्रकाशित ‘ate’ नामक पत्रिका के फांसी अंक को भी सरकार 
ने जब्त कर लिया था। 


१६१० में फिर इलाहात्राद में काँग्रेस का आठवां अधिवेशन आयोजित 
gall इसके अध्यक्ष भारत के एक अंग्रेज मित्र, सर विलियम बेडरबर्न थे | मोती 
लाल नेहरू स्वागत समिति के उपाध्यक्ष थे) 


१६११ में कायस्थ पाठशाला का परमानन्द नामक छात्र अमेरिका 


गया और १६१५ में बहुत से शस्त्र तथा बारूद लेकर लौटा । भारत 
पहुँचने पर वह्‌ गिरफ्तार कर लिया गया | उस पर मुकदमा चला और उसे Yo वर्ष 

को कद हुई । वह २४ वर्ष की लगातार सजा काटकर १४३४८ में नैनी जेल से मुक्त 
हुआ । १६११ में हरिन घोष तथा देवेरधशंकर, दारागंज में घटित एक पुलिस मुठभेड़ 
में शहीद हुए । इलाहाबाद के दो अन्य विद्यार्थी, बालकृष्ण तथा सुगनचंद को 
मुल्तान तथा लाहौर षड्यन्त्र में भाग लेने के अपराध में काले पानी की सजा 
ge | 

सेवा समिति विद्या मन्दिर को कुछ घटनाएं उल्लेखनीय हें । एक बार 
इसमें पढ़ने वाले लक्ष्मीकान्त वर्मा और असदउल्लाह काज़मी ने स्कूल में 
सरोजिनी नायडू द्वारा झंडा फहराने कौ योजना बनायी । प्रधानाचाये इसके 
fata थे। बहुत मिन्नत करने पर ही आज्ञा मिल सकी | सरोजिनी नायडू ने 
राष्ट्रीय ष्वज फहराया और विद्यार्थियों को उसकी महानता तथा विद्यार्थी समाज 
के दायित्व से अवगत कराया । 


उधर ईविग क्रिश्चियन कालेज के कुछ विद्यार्थी, जेड अहमद, लोहिया 
तथा भशरफ़, जो उन दिनों स्वराज्य भवन में स्थित 'आल इंडिया काँग्रेस कमेटी? के 
दफ्तर में कार्यं करते थे, का भाषण करवाना चाहते Ai कालेज के प्रिंसिपल ने 
अनुमति नहीं दी | तत्पश्चात्‌ आंदोलन fas गथा, जो एक माह चलता रहा | विद्या 
मन्दिर स्कूल में सरोजनी नायडू द्वारा दिये गये भाषण के अवसर पर ईविग 
क्रिश्चियन कालेज के प्रिंसिपल भी उपस्थित थे । उन्हें इसका स्मरण हुआ | बहुत 
सोच विचार कर एक माह बाद उसने विद्यार्थियों के निवेदन को स्वीकार कर लिया 
और भाषण आयोजित हुए । 

स्वतन्त्रता संग्राम में नेहरू परिवार की अभुतपूर्व भूमिका रही हे । मोतीलाल 
नेहरू का जन्म ३ मई, १5६१ को आगरा में हुआ। सनु १८५७ में वे इलाहाबाद 
आ गए और अपने बड़े भाई नन्दलाल के अधीन वकालत प्रारम्भ की। 
इलाहाबाद में आयोजित अखिल भारतीय राष्ट्रीय कांग्रेस के १५८५ के अधिवेशन में 
मोतीलाल ने प्रतिनिधि के रूप में भाग लिया । १८६२ में पुन; इलाहाबाद में कांग्रेस 
का वाषिक अधिवेशन हुआ । मोतीलाल नेहरू इस अधिवेशन के स्वागत समिति 
के मन्त्री बनाये गये | 


१६०० में मोतीलाल ने च्च लेन स्थित 'महमूद मंजिल भवन” क्रय किया 

और उसमें रहने लगे। बाद ।में उन्होंने इस भवन को कांग्रेस को दान कर 
दिया । १४३१से १६४७ तक इस भवन में अखिल भारतीय कांग्रेस का कार्यालय 
रहा। इस भवन में कांग्रेस के कार्यक्रम तथा नीति निर्धारण से संबंधित अनेक महत्व- 
पूर्ण प्रस्ताव पारित किये गए । महात्मा गाँधी ते भी यदा कदा कई बैठकों में भाग 
लिया । विभूतियाँ जैसे आचाये कृपलानी, सुचेता कृपलानी, जेड. अहमद अशरफ 
और राममनोहर लोहिया ने कुछ समय तक इस कार्यालय में कार्य किया । भानन्द 
भवन के लान पर आयोजित सभाओं को गांधी जी सम्बोधित करते थे। आनन्द 
भवन में ही नेहरू रिपोर्ट भी लिखी गई । १६०५ में मोतीलाल ने बनारस कांग्रेस में 
भाग लिया और १४०७ में इलाहाबाद में आयोजित प्रांतीय कांग्रेस अधिवेशन का 
सभापतित्व किया । १६१७ में ब्रिटिश सरकार की निरंकुश कार्यवाही के कारण 
उन्होंने ऐनी Bre द्वारा स्थापित 'होम रूल” नामक संस्था की सदस्यता स्वीकार 
की। 

१६१५ में मांटेगू चेल्म्सफोर्ड रिपोट छपने पर मोतीलाल ने इसका कड़ा 
विरोध किया । संयुक्त प्रांतीय कौंसिल में उन्होंने इस रिपोर्ट की तीव्र भर्तसना 
की । उन्होंने जालियांवाला कांड के सिलसिले में गिरफ्तार निर्दोष लोगों की पैरवी 
भी को । सन्‌ १६१६ में अखिल भारतीय कांग्रेस का अधिवेशन अमृतसर में सम्पन्न 
हुआ | मोतीलाल ने अपने अध्यक्षीय भाषण में जालियांवाला की दर्दनाक हत्याओं 
तथा नर संहार पर गहरा दुःख प्रकट कर सरकार को तीव्र शब्दों में आलोचना ar | 


१६२१ में खिलाफत तथा भसहयोग आंदोलन के सिलसिले में मोतीलाल भौर 
जवाहरलाल गिरफ्तार कर लिए गए | अदालत में मुकदमा चला और TE ६ माह 
का कारागार तथा पांच सौ रुपए जुर्माने की सजा हुई | जुर्माना न देने पर पुलिस 
ने आनन्द भवन का कुछ सामान नीलाम कर, जुर्माने की धनराशि अदालत में जमा 
कर दी। 


चितरंजनदास के साथ विचार विनिमय कर सन्‌ १६२३ में 'स्वराज्य ea’ 
की स्थापना की गई | इस दल का ध्येय कौंसिल में प्रवेश करना था । 

१८२६ में देश में साम्प्रदायिकता ने प्रचंड रूप धारण कर लिया। सारा 
भारत आग की बुरी चपेट में था । शान्ति स्थापित करने हेतु मोतीलाल ने मौलाना 

अब्दुल कलाम आज़ाद के सहयोग से १६२६ में भारतीय राष्ट्रीय युनियन की 
स्थापना को । इस संस्था का मूल ध्येय देश में शांन्ति तथा सदभावना का वातावरण 
बनाना था | इस पाटीं में तेजबहादुर सप्रू, सरोजिनी नायडू, हकीम अजमल खाँ 
तथा ए० अन्सारी सम्मिलित थे | 


a १६२७ में सायमन कमीशन भारत आया । इसका देश व्यापी विरोध gar | 
लाहौर के प्रदर्शन में लाला लजपतराय पर लाठियों की बौछार पड़ी जिससे उनके 
शरीर पर घातक चोट लगी । उनके निधन से मोतीलाल जी बड़े द:खी हुए । अंग्रेजों 
ने फिर भारतीय विधान की रूप रेखा बनाने का प्रस्ताव किया । इस कार्य के लिए 
एक समिति गठित हुई जिसके अध्यक्ष मोतीलाल नेहरू ये । 


: oe बम्बई से आते हुए मोतीलाल नेहरू को गिरफ्तार किया गया और 
वे नेनी जेल में रख दिए गये । उन दिनों जवाहरलाल भी इसी जेल में बंदी थे । 


ह २८ नवम्बर १६२6 को महात्मा गांधी इलाहाबाद पधारे । इलाहाबाद नगर 
पालिका ने एक मानपत्र देकर उन्हें सम्मानित किया । उत्तर देते हुए गांधी जी ने 
टिप्पणी की कि संगम पर नगर का गंदा पानी डालना अपराध है । गांधी जी 
ने ५७ वर्ष पहिले गंगा प्रदूषण के बारे में जो कहा उस पर अब १६५६-८७ में विचार 
किया जा रहा है। 

_ १८३० में गांधीजी ने नमक सत्याग्रह की योजना बनाई। ६ अप्रैल को 
उन्होंने sist में नमक कानून तोड़ा | इस सत्याग्रह में इलाहाबाद के १३२० पुरुष 
तथा महिलाओं ने भाग लिया । गांधी जी द्वारा बनाए नमक का एक अंश जवाहर 
लाल नेहरू के पास था । इसे १३ अप्रैल, १६३० को इलाहाबाद में नीलाम किया 
गया और एस० के दर की ६०० रुपए को अधिकतम बोली स्वीकृत हुई | नोलामी 
नमक का अंश इस समय इलाहाबाद संग्रहालय में सुरक्षित हे । 

जवाहरलाल नेहरू सन्‌ १५१२ में बैरिस्टरी पास करके इलाहाबाद लौटे | 
इसी वर्ष उन्होंने कांग्रेस के बांकीपुर अधिवेशन में प्रतिनिधि के रूप में भाग लिया। 


5 महात्मा गांधी १६१४ में दक्षिण अफ्रीका छोड़कर भारत लौट आए । १६१५ 
में सरकार ने उत्तर प्रदेश प्रशासन के लिए एक कार्यकारिणी समिति के गठन का वचन 

दिया। इसमें गवनेर अध्यक्ष तथा एक भारतीय प्रतिनिधि को सम्मिलित किया जाना 


`~ { 
था। चर्चा थी किये भारतीय प्रतिनिधि सर सुन्दरलाल होंगे। परन्तु अकारण | 
हो सरकार ने इस समिति के गठन को टाल दिया । इसके विरोध में इलाहाबाद | 
| 
| 


में एक विशाल सभा हुई जिसमें सरकार की ढुलमुल नीति की आलोचना 
की गई | 


१६१५ में ही जवाहरलाल नेहरू ने इलाहाबाद में पत्र-पत्रिकाओं पर लगे | 
प्रतिबन्ध के विरोध में पहला भाषण दिया । ६ दिसम्बर १६१५ को वे प्रथम | 
बार महात्मा गांधी के सम्पके मे आए । इसी वर्ष वे होम रूल लीग में भी शामल | 
हुए । १६१६-१६१७ के मध्य में वे होम रूल लीग के सचिव थे । | 


जवाहरलाल नेहरू का राजनेतिक gz १६१८ के बाद तीव्रता से बढ़ा। 
मसूरी के सेवाय होटल में अफगानिस्तान का प्रतिनिधि मंडल टिका हुआ था। 
जवाहरलाल, जो उन दिनों परिवार के साथ मसुरी में थे, प्रायः प्रतिनिधियों से 
मिलते थे । अंग्रेज सरकार को संदेह हुआ कि जवाहरलाल उनके साथ कोई साजिश 
कर रहे हैं। सरकार ने उनके मसुरी प्रवास के लिए कुछ शर्ते रखीं जिन्हे 
जवाहरलाल ने अस्वीकार किया । इस पर उन्हें तत्काल मसुरी छोड़ने के लिए | 
बाध्य किया गया। रुग्ण माता पिता को छोड़ कर जवाहरलाल मसुरी से चले | 
आए | उस समय की पत्र पत्रिकाओं में इस घटना की बड़ी चर्चा हुई । 


गांधी जी ने १५१६ में आंदोलन का नेतृत्व किया और सत्याग्रह सभा की । 
इसका मुख्य ध्येय “रोलेट एक्ट” का विरोध करना था। परन्तु मोतीलाल नेहरू 
जेल जाने के पक्ष में नहीं थे। १६१४ में मोतीलाल ने इलाहाबाद से ‘Indepen- 
dent’ नामक पत्र प्रकाशित किया । इसमें सरकार के कार्थ कलापों की बडी 
आलोचना की जाती थी । कतिपय कारणों से इसे में बन्द करना TST | i | 


महात्मा गांधी कई JUS इलाहाबाद आए । आनन्द भवन में कांग्रेस काय | 
कारिणी की कई dow हुईं जिनमें अनेक महत्वपूर्ण प्रस्ताव पास हुए। १४२० भें | 
श्रीमती स्वरूप रानी नेहरू ने विरोध सभा में भाग. लेकर अपने को गिरफ्तार. 
करवाया | 

१६२१ को प्रिस आफ़ वेल्स के इलाहाबाद आगमन पर हड़ताल करवाने 
भौर उससे सम्बन्धित पोस्टर बंटवाने के आरोप में जवाहरलाल गिरफ्तार कर 
लिए गए। उसी वर्ष विदेशी वस्त्रो के बहिष्कार करने के आरोप में वे पुनः 
गिरफ्तार हुए । फिर जून १४२३ को वे रिहा कर दिये गये । रिहाई के बाद वे 
| नाभा स्टेट गये qeg राज्य सीमा प्रवेश करने से पहिले ही गिरफ्तार कर लिये 
| गये | २६ नवम्बर १६२८ को साइमन कमीशन के लखनऊ आगमन तथा उसके 
| बहिष्कार में भाग लेते समय उन पर' लाठियों का प्रहार हुआ । १६२३ में वे 
| लाहौर कांग्रेस के अध्यक्ष चुने गये । अधिवेशन में 'पुणे स्वतन्त्रता? का लक्ष्य घोषित 
| किया गया । १६२८-२६ में इलाहाबाद यूथ लीग कौ स्थापना हुई | जवाहरलाल 
| नेहरू इसके सभापति और पुर्णचन्द्र जोशी इसके सचिव बने । 
| 
| 


| १ दिसम्बर १६२६ को किसान सम्मेलन में भाग लेने पर उन्हें दो साल की 
| सजा दी गयी | २५ जनवरी १६३१ को वे रिहा कर दिये गये । 


१४ अप्रैल १६३० को नमक सत्याग्रह में भाग लेने के कारण उन्हें ६ मास का 
दण्ड दिया गया | इस अवसर पर श्रीमती कमला नेहरू भी नगर के विभिन्न क्षेत्रों में 
जाकर लोगों को नमक सत्याग्रह में भाय लेने के लिये प्रेरित करतो रहीं । उन्हे बंदी 
बना कर लखनऊ सेन्ट्रल जेल भेजा गया जहाँ पूणिमा बनर्जी तथा उमा नेहरू 
बंदी के रूप में पहले ही जा चुकी थीं | 


i 


s 
| 
(WE) 
| 

| 


| १६३० में मोतीलाल ने स्थानीय पुरुषोत्तमदास टण्डन पार्क में नमक कर 
| कानून को तोड़ा, जिसके फलस्वरूप उन्हें कारागार जाना पड़ा । १६३१ में वे बहुत 
| बीमार हुए । गांधी जी उन्हें देखने इलाहाबाद आये। इसी वषं ६ फरवरी को उनका 
| देहांत हो गया ¦ गांधीजी उनकी शव यात्रा में सम्मिलित हुए ' पंडितजी के दाह 
| संस्कार के पश्चात्‌ एक शोक सभा का आयोजन किया गया । महात्मा गांधी ने 
| सभा की अध्यक्षता की और दिवंगत नेता को भावभीनी श्रद्धांजलि अरित की । 
| 
| 
| 
| 
| 


दिसम्बर १७३१ में प्रयाग से बाहर न न जाने को आज्ञा का उल्लंघन करने पर 
जवाहरलाल को दो साल को सजा दो गयी। माता की बीमारी के कारण वे १६३३ 
में रिहा कर दिये गये। १६ फरवरी १६३४ को कलकत्ता में राजद्रोहात्मक भाषण देते 

के कारण उन्हें फिर दो साल को सजा हो गयी । जवाहरलाल विभिन्न आरोपों में 
१६४१, १६४२ तथा १६४३ में भी गिरफ्तार हुए। १६२१-१६४५ के बीच २३ वर्षों 
में वे २३ दिन कम & वर्ष जेल में रहे। जेल में ही उन्होंने आत्मकथा तथा अन्य 
पुस्तकें लिखीं। 

aq १६४० में इलाहाबाद स्थित कांग्रेस कार्यालय में मुजफ्फर हसन तथा 
पुणिमा बनर्जी काम करते थे। 


भारत छोड़ो आंदोलन के अवसर पर १२ अगस्त १६४२ को प्रयाग विश्व- 
विद्यालय के यूनियन हाल में एक सभा हुई। इसी दिन छात्रों का एक जुलूस 
कचहरी की ओर गया । लाल पद्मधर नामक TH बी० एस० सी० कक्षा के छात्र ने 
इस जलूस का नेतृत्व किया । नगर के विभिन्न क्षेत्रों से भी अनेक छात्र कचहरी की 
ओर लपके । जलूस के पहुँचते ही पुलिस ने छात्र-छात्राओं पर लाठियों से प्रहार 
किया | इसका जब असर नहीं हुआ तो गोलियां चलाई गयीं । लाल पद्ममधर कुछ 
समय तक भीषण गोलीकांड के वीच तिरंगा झण्डा लिये खड़े रहे । अचानक ही एक 
गोली उनके वक्ष को पार कर गयी और वे शहीद होकर उस लोक में पहुँच गये 
जहाँ से कोई वापस नहीं लोटता । 


रामधारी सिंह 'दिनकर ने उन्हीं दिनों एक कविता रची जिसे जलूस यात्रा 
में प्राय: उच्चारित किया जाता था-- 


कलम आज उनकी जय बोल 
जो चढ़ गए पुणय वैदी पर, 
लिए बिना गदेन को मोल | 
जिनकी महिमा के साक्षी हैं 
चन्द्र, सूय भूगोल खगोल, 
कलम आज उनकी जय बोल | 


१६४२ के आंदोलन के दौरान रमेश मालवीय नामक एक १२ वर्षीय छात्र की 


गोली के प्रहार से मृत्यु हो गयी शचीन्द्र नाथ सान्याल क्रांतिकारी के रूप्‌ में 
इलाहाबाद में रहे | 

१८४५ में जवाहलाल नेहरू, तेज बहादुर सभ्रू तथा कैलाश नाथ काटजू ने 
आज़ाद हिन्द फौज के अधिकारियों पर लगे अभियोग की दिल्ली जाकर पैरवी की | 


इंदिरा का जन्म १६ नवम्बर १६१७ को हुआ | वह अपने दादा मोतीलाल 
नेहरू की लाड़ली थीं। दिसम्बर १६२१ में जब पुलिस आनन्द भवन के सामान को 
नीलाम कर रही थी, तो इंदिरा वहाँ उपस्थित दारोगा पर झपट गयीं और siz कर 
कहा कि सामान छोड़ो और भागो । जब इंदिरा १२ वर्ष की थीं, तो वह लाहौर 
कांग्रेस अधिवेशन में जवाहरलाल नेहरू के साथ उपस्थित थीं । अधिवेशन के विशाल 
जन समूह तथा गगनभेदी नारों ने बालिका के हृदय में राष्ट्रीयता का अंकुर उत्पन्न 
कर दिया। १६२० में उसने वानर सेना का संगठन किया और स्वयं उसकी कप्तान 
बनीं । इस वानर सेना में इलाहाबाद के सैकड़ों बालक तथा बालिकाएं सम्मिलित 
हुए । जवाहरलाल नेहरू को गिरफ्तारी के विरोध में जब इलाहाबाद में सप्ताह भर 
का कार्यक्रम बना तो बानर सेना ने भी इसमें सक्रिय भाग लिया । भारत छोड़ो 
आंदोलन में इंदिरा १३ माह नेनी जेल में रहीं। गांधी जी जब भी इलाहाबाद आये 
इंदिरा बराबर उनके साथ रहती थीं। अपने यशस्वी पिता के साथ देश विदेश की 
अनेक सभाओं तथा समितियों की परिचर्चाएं सुनती रहीं जिससे उसका राजनैतिक 
क्षितिज व्यापक हुआ। वे १६६४ में सूचना तथा प्रसारण संत्री बनीं। १३६६ में 
उन्होने भारत के प्रधानमंत्री का पद ग्रहण किया । अपने कार्यकाल में श्रीमती 
इंदिरा गांधी ने देश की बागडोर दुढ़ता तथा कुशलता से संभाली भौर विश्व के 
इतिहास में अमरत्व प्राप्त किया । 


पुरुषोत्तमदास टंडन ने भी राष्ट्रीय आन्दोलन में योगदान दिया। वे 
सन्‌ १८६६ में लखनऊ कांग्रेस अधिवेशन में स्वयंसेवक के रूप में गये इसके बाद 
वे लगभग दो शतक तक विभिन्न कार्यो में व्यस्त रहे | असहयोग आन्दोलन में भाग 
लेने के कारण उन्हे ७ दिसम्बर १६२१ को १३ वर्ष की सजा हुयी । टंडन निर्भीक 
व्यक्ति थे | १४३१ में स्थानीय अल्फ्रड पाकं में महान्‌ क्रांतिकारी चन्द्रशेखर आजाद 
पुलिस की गोली से हत हुये | टंडनजी उनकी शव यात्रा में रसुलाबाद घाट तक गये 
और इस वीर पुरुष की अत्येष्ठि क्रिया सम्पन्न करबाई। आजाद ने सन्‌ १६२१ से 
ही राजनैतिक आन्दोलन में भाग लेना प्रारम्भ कर दिया था। इसी वषं जेल में 

इन पर एक दर्जन बेंत लगाये गये थे । वे महान्‌ क्रास्तिकारी थे । जिस पेड़ के नीचे 
आजाद शहीद हुए थे उसके निकट प्रायः प्रतिध्वनि सुनाई पड़ती है-- 


wi में दौड़ने फिरने का में नहीं कायल, 
जो आँख ही से न टपका आँसू वह लहू क्‍या है? 


टंडन सन्‌ १५२३ में उत्तर प्रदेश कांग्रेस समिति के सभापति चुने गये। 
उन्होंने सविनय अवज्ञा तथा लगानबंदी आन्दोलन में भाग लिया। द अगस्त १६४२ 
को वे तजरबंद करके फतेहगढ़ जेल भेज दिये गये। टंडन हिन्दी के अनन्य भक्त 
तथा प्रचारक थे। वे सिद्धान्तो का कड़ाई से पालन करते थे। उन्होंने भारत- 
विभाजन के प्रति विरोध की आवाज उठायी थी । १६५० में मतभेद के कारण उन्होंने 
कांग्रेस के अध्यक्ष पद से त्याग पत्र दे दिया था। १६३७ में वे विधान सभा के 
अध्यक्ष चुने गये । उन्होंने इस पद पर रहकर अनोखी शालीनता तथा समझ बूझ 
का. परिचय दिया। इलाहाबाद के कैलाशनाथ काटजू, विजयलक्ष्मी पंडित, 
कृष्णकान्त मालवीय, मंगलाप्रसाद, विश्वम्भरनाथ पाण्डेय, केशवदेव मालवोय, 
मुजफ्फर हसन, पी० Slo टंडन (पत्रकार) तथा अनगिनित देशभक्तों ने स्वतन्त्रता 
संग्राम में भाग लिया। लालबहादुर शास्त्री का काये क्षेत्र इलाहाबाद ही रहा। 
१६२५ में वे लाला लाजपतराय द्वारा संस्थापित 'सर्वेट्स आफ दी पीपुल्स 
सोसायटी” के सदस्य बने | १5२४ में वे इलाहाबाद जिला कांग्रेस कमेटी के सचिव 
नियुक्त हुये 9830 में सविनय अवज्ञा आन्दोलन में भाग लेने के कारण उन्हे 
कारागार को सजा मिलो । उन्होंने गाँव-गाँव में जाकर मंहात्मा गांधो का संदेश 
पहुँचाया | १६३२-३३ के लगानबंदी आन्दोलन में भाग लेने के अपराध में उन्हें 
पुनः जेल की यात्रा करनी पड़ी । 


असहयोग आंदोलन का क्रीड़ा क्षेत्र होने के कारण अंग्रेज सरकार इस नगर 
से रुष्ट हो गई। सरकार ने १६२१ में प्रांत की राजधानी इलाहाबाद से उठाकर 
लखनऊ स्थानान्तरित कर दी गयी | यहाँ से अनेक कार्यालय लखनऊ चले गये । इस 
7 कलकत्ता से प्रकाशित होने वाले दैनिक 'स्टेट्समैन' जिपका संचालन 
गोरे लोगों के हाथ में था, में टिप्पणी प्रकाशित हुयी जिसे, ‘area रिव्यू 
नामक पत्रिका ने प्रकाशित Fat—<The ‘Statesman’ has published 

the open secret that the piece meal removal of the capital of 
U. P. from Allahabad is intended as a punishment for the 
political sins of the city.” 


कार्यालयों का स्थानान्तरण जारी रहा। इस सम्बन्ध में १६३७ में 
इलाहाबाद में एक विश|ल सभा आयोजित की गयी जिसके सभापति विश्वम्भरनाथ 
पाण्डेय थे। सर्वे सम्मति से प्रस्ताव पारित कि 'यदि इस समय यह सम्भव न 
हो सके कि सारे सरकारी कार्यालय ga: इलाहाबाद चले जायं, तो कम से कम 
इतना तो अवश्य ही होना चाहिये 'कि कुछ विभागों के कार्यालय यहाँ लाये जायं । 
व्यवस्थापिका सभा का अधिवेशन यहीं किया जाय तथा मन्त्री साल में कुछ महीने 
यहाँ रहें ।! यह टिप्पणी सरस्वती, भाग २, १६३७ में प्रकाशित हुई थी । 


| स्वाधीनता दिवस १६८७ के पुनीत अवसर पर उत्तर मध्य क्षेत्र सांस्कृतिक 
| Ha नगर के उन देशभक्तों को श्रद्धा सुमन प्रस्तुत करता है जिनके योगदान, 
| त्याग और बलिदान से भारतवर्ष को दासता से मुक्ति मिली । 


१५ अगस्त, १८८७ 

हिमगिरि शिखर से लेकर कन्याकुमारी तक, 

जय जन्मभूमि जननी? का घोष छा गया | 
गंगा में उमंग aya में रंग की तरंग, 

करडा लाल किले पे तिरंगा फहरा गया | 
सिर से उतर गया बोझ, परतंत्रता का, 

स्वाभिमान सहित स्वदेश स्वत्व पा गया। 
सुदिन स्वराज्य का, स्वतंत्रता का, समता का, 

सत्य का, सनेही का AI? आज आ गया | 


गयाप्रसाद शुक्ल ‘AA 
१५ अगस्त, १६४७ 

